

ಶ್ರೀ ಕೆ. ಮಲ್ಲಪ್ಪ.—ಮಾನ್ಯ ಅಧ್ಯಕ್ಷರೇ, ಹಶಂಸೆಗೊಳಪಟ್ಟ ಇಲಾಖೆಗೆ ಸಂಬಂಧಪಟ್ಟಂತೆ ಎರಡು ವಿಚಾರಗಳನ್ನು ನಾನು ಹೇಳಬೇಕಾಗಿದೆ. ಅದ್ದರಿಂದ ನನಗೂ ಎರಡು ನಿಮಿಷಗಳ ಕಾಲ ಮಾತನಾಡಲು ಅವಕಾಶ ಮಾಡಿಕೊಡಬೇಕು.

ಉಪಾಧ್ಯಕ್ಷರು.—ಕಾಂಪ್ಲಿಮೆಂಟರಿ ಕೇಳುವ ಸಮಯದಲ್ಲಿ ತಮಗೆ ಅವಕಾಶ ಮಾಡಿಕೊಡುತ್ತೇನೆ. ಈಗ ಶಿಕ್ಷಣ ಮಂತ್ರಿಗಳು ಬಂದು ಹೇಳಿಕೆ ಕೊಟ್ಟ ನಂತರ ಮಾನ್ಯ ಸಾರಿಗೆ ಮಂತ್ರಿಗಳು ಇಲಾಖಾ ಬೇಡಿಕೆಯ ಮೇಲೆ ಉತ್ತರ ಕೊಡುತ್ತಾರೆ.

STATEMENT BY THE MINISTER

Reg: Strike by Graduate and post-Graduate teachers of regional Institute of English

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ವಿಶೇಷಾಧ್ಯಕ್ಷರ ನಾಯಕರು ಈ ದಿನ ಬೆಳಿಗ್ಗೆ ರೀಜನಲ್ ಇನ್ಸ್ಟಿಟ್ಯೂಟ್ ಆಫ್ ಇಂಗ್ಲಿಷ್, ಬೆಂಗಳೂರು, ಇದರ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆದಿದ್ದರು. ಅದ್ದರಿಂದ ಇದಕ್ಕೆ ಸಂಬಂಧಪಟ್ಟಂತೆ ನಾನು ಈ ಕೆಳಕಂಡ ಹೇಳಿಕೆಯನ್ನು ತಮ್ಮ ಅಪ್ಪಣೆ ಮೇರೆಗೆ ಕೊಡುತ್ತಿದ್ದೇನೆ.

ಬೆಂಗಳೂರಿನಲ್ಲಿರುವ ದಕ್ಷಿಣ ಭಾರತ ಅಂಗ್ಲ ಭಾಷಾ ಸಂಸ್ಥೆ ಸೊಸೈಟಿ ನೋಂದಣಿ ಕಾಯ್ದೆಯ ಅನ್ವಯ ನೋಂದಾಯಿಸಲ್ಪಟ್ಟಿರುವ ಒಂದು ಸಂಸ್ಥೆ. ಇದರ ಆಡಳಿತ ಹಾಗೂ ಆನಾಡಳಿತ ವೆಚ್ಚಗಳನ್ನು ದಕ್ಷಿಣದ ಸಾಲ್ವ ರಾಜ್ಯಗಳೂ ಸಮಾನವಾಗಿ ಭರಿಸುತ್ತದೆ.

ಸಂಸ್ಥೆಯ ನಿಯಮಾವಳಿಗಳ ಪ್ರಕಾರ ಇದರ ಆಡಳಿತ ಮೇಲ್ವಿಚಾರಣೆ, ಮತ್ತು ಎಲ್ಲ ಪ್ರವಹಾರಗಳನ್ನು ಬೋರ್ಡ್ ಆಫ್ ಗವರ್ನರ್ಸ್ ನಿಯಂತ್ರಿಸುತ್ತದೆ. ಈ ಬೋರ್ಡಿನಲ್ಲಿ ಇತರ ಸದಸ್ಯರ ಜೊತೆಗೆ ದಕ್ಷಿಣದ ಸಾಲ್ವ ರಾಜ್ಯಗಳ ವಿದ್ಯಾ ಕಾರ್ಯದರ್ಶಿಗಳು ಹಾಗೂ ಸಾರ್ವಜನಿಕ ಶಿಕ್ಷಣ ಇಲಾಖೆಯ ನಿರ್ದೇಶಕರು ಇರುತ್ತಾರೆ. ಬೋರ್ಡಿನಿಂದ ನೇಮಕಗೊಳ್ಳುವ ಸಂಸ್ಥೆಯ ನಿರ್ದೇಶಕರು ಸಂಸ್ಥೆಯ ಆಡಳಿತಾತ್ಮಕ ಅಧಿಕಾರಿಯಾಗಿದ್ದು, ಶಿಕ್ಷಕರಿಗೆ ಕ್ರಮವಾದ ತರಬೇತಿ ಹಾಗೂ ಶಿಸ್ತಿಗೆ ಜವಾಬ್ದಾರರಾಗಿರುತ್ತಾರೆ.

ಸಂಸ್ಥೆಯಲ್ಲಿ ತರಬೇತಿ ಪಡೆಯುತ್ತಿರುವ ಹಲವು ಶಿಕ್ಷಕರು, ಹಾಸ್ಟೆಲ್‌ಗಾಗಿ ದೊರೆತ ಹಂಗಾಮಿ ಪಡಿತರ ಚೀಟಿಯನ್ನು ತರಬೇತಿದಾರರ ಹಾಗೂ ಉಳಿದ ಶಿಕ್ಷಕರ ಸಮಾಲೋಚನೆ ಇಲ್ಲದೆ ವಾಪಸ್ಸು ಮಾಡಿದರೆಂದು ಕಾರಣ ಕೊಟ್ಟು, ನಿರ್ದೇಶಕರ ಕ್ರಮವನ್ನು ಪ್ರತಿಭಟಿಸಿ, ಮಾರ್ಚಿ ನಾಲ್ಕನೇ ತಾರೀಖಿನಿಂದ ಸತ್ಯಾಗ್ರಹ ನಡೆಸುತ್ತಿದ್ದಾರೆ.

ಸಂಸ್ಥೆಯ ಆಡಳಿತ ಮಂಡಳಿಯ ಅಧ್ಯಕ್ಷರಾದ ಶಿಕ್ಷಣ ಕಾರ್ಯದರ್ಶಿಯವರು ಸದಸ್ಯರಲ್ಲಿ ಒಬ್ಬರಾದ ಸಾರ್ವಜನಿಕ ಶಿಕ್ಷಣ ಇಲಾಖೆಯ ಆಯುಕ್ತರೂ ೭-೩-೪೪ರಂದು ಸಂಸ್ಥೆಯ ನಿರ್ದೇಶಕರು ಶಿಕ್ಷಕರು ಮತ್ತು ತರಬೇತಿದಾರರನ್ನು ಸಂಸ್ಥೆಯಲ್ಲಿ ಪ್ರತ್ಯೇಕವಾಗಿ ಭೇಟಿ ಮಾಡಿ ವಿವರಗಳನ್ನು ಪಡೆದರು. ನಿರ್ದೇಶಕರ ಹೇಳಿಕೆಯಂತೆ, ಆಹಾರ ಸಾಮಗ್ರಿಗಳ ಬೆಳಕಿನಲ್ಲಿ ಅಕ್ರಮ ಪ್ರವಹಾರಗಳು ಕಂಡು ಬಂದಿದ್ದು, ಸಂಸ್ಥೆಯ ಹೆಸರಿಗೆ ಕಳಂಕ ಬರಬಹುದಾದ ಸಾಧ್ಯತೆ ಇದ್ದುದರಿಂದ ಪಡಿತರ ಚೀಟಿಯನ್ನು ಹಿಂತಿರಿಸಲಾಯಿತು. ನಿರ್ದೇಶಕರ ಮೇಲೆ ಮಾಡಿರುವ ಕೆಲವು ಆಪಾದನೆಗಳನ್ನು ಆಡಳಿತ ಮಂಡಳಿಯೇ ಪರಿಶೀಲಿಸಿ, ಕ್ರಮ ತೆಗೆದುಕೊಳ್ಳಬೇಕಾದ್ದರಿಂದ, ಆಡಳಿತ ಮಂಡಳಿ ಸಭೆಯನ್ನು ಅತಿ ಶೀಘ್ರದಲ್ಲಿಯೇ ಕರೆಯಲಾಗುವುದು.

ಆಹಾರ ಮತ್ತು ನಾಗರಿಕ ಪೂರೈಕೆ ಇಲಾಖೆಯವರನ್ನು ಸಂಪರ್ಕಿಸಿದಾಗ, ಸಂಸ್ಥೆಯ ಪಡಿತರ ಚೀಟಿಯನ್ನು ೭-೩-೪೪ರಂದು ಪರಳಿ ನೀಡಲಿರುವುದಾಗಿ ತಿಳಿಸಿರುತ್ತಾರೆ. ವಿಚಾರಣೆ ಮತ್ತು ಸೂಕ್ತ ಕ್ರಮ ಕೈಗೊಳ್ಳಲು ಅನುಕೂಲವಾಗುವಂತೆ, ಚಳುವಳಿಯನ್ನು ನಿಲ್ಲಿಸಲು ತರಬೇತಿದಾರರಿಗೆ ಸೂಚಿಸಲಾಗಿದ್ದು, ಅವರು ಶೀಘ್ರವಾಗಿ ನಿರ್ಧಾರ ತೆಗೆದುಕೊಳ್ಳುವುದಾಗಿ ತಿಳಿಸಿದ್ದಾರೆ.

ಯಾರಿಗೂ ತೊಂದರೆ ಇಲ್ಲವೆ; ಅನ್ಯಾಯ ಆಗದಂತೆ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು

FINANCIAL BUSINESS (concl.)

DEMAND No. 26, 2 & 3